



ആകാശവാണി, തിരുവനന്തപുരം  
പ്രാദേശിക വാർത്തകൾ

DATE: 08.12.2025

TIME: 12.30 PM

പ്രധാന വാർത്തകൾ

1. ദേശീയ ഗീതമായ വന്ദേമാതരത്തിന്റെ 150-ാം വാർഷികത്തോടനുബന്ധിച്ചുള്ള പ്രത്യേക ചർച്ച ലോക്സഭയിൽ. ചർച്ചയ്ക്ക് പ്രധാനമന്ത്രി നരേന്ദ്ര മോദി തുടക്കം കുറിച്ചു.
2. സംസ്ഥാനത്ത് തദ്ദേശ തിരഞ്ഞെടുപ്പിന്റെ ആദ്യ ഘട്ടത്തിൽ ഏഴ് ജില്ലകളിൽ നാളെ വിധിയെഴുത്ത്. ഇന്ന് നിശ്ചയ പ്രചാരണം.
3. ആദ്യ ഘട്ടത്തിൽ ജനവിധി തേടുന്നത് 36,630 സ്ഥാനാർത്ഥികൾ. പോളിംഗ് സാമഗ്രികളുടെ വിതരണം ആരംഭിച്ചു.
4. നടിയെ ആക്രമിച്ച കേസിൽ ആദ്യ ആറ് പ്രതികൾ കുറ്റക്കാരെന്ന് എറണാകുളം പ്രിൻസിപ്പൽ സെഷൻസ് കോടതി. ശിക്ഷാ വിധി ഈ മാസം 12 ന്. നടൻ ദിലീപിനെ കുറ്റവിമുക്തനാക്കി.
5. മണ്ഡല - മകരവിളക്ക് തീർത്ഥാടനത്തോടനുബന്ധിച്ച് ശബരിമല സന്നിധാനത്ത് വൻ ഭക്തജന തിരക്ക്.
6. സ്റ്റാഷ് ലോകകപ്പിന് നാളെ ചെന്നൈയിൽ തുടക്കമാകും.

\*\*\*\*\*

---

## പാർലമെന്റ്

പാർലമെന്റിന്റെ ഇരുസഭകളിലും ശീതകാല സമ്മേളനം പുരോഗമിക്കുന്നു. ദേശീയ ഗീതമായ വന്ദേമാതരത്തിന്റെ 150-ാം വാർഷികത്തോടനുബന്ധിച്ചുള്ള പ്രത്യേക ചർച്ച ലോക്സഭയിൽ ആരംഭിച്ചു. 10 മണിക്കൂർ ചർച്ചയ്ക്ക് പ്രധാനമന്ത്രി നരേന്ദ്ര മോദിയാണ് തുടക്കം കുറിച്ചത്. തിരഞ്ഞെടുപ്പ് പരിഷ്കാരങ്ങളെക്കുറിച്ചുള്ള ചർച്ച ലോക്സഭയിൽ നാളെ നടക്കും.

\*\*\*\*\*

## തദ്ദേശ തിരഞ്ഞെടുപ്പ് - സംസ്ഥാനം

തദ്ദേശ തിരഞ്ഞെടുപ്പിന്റെ ആദ്യഘട്ട വോട്ടെടുപ്പ് നാളെ നടക്കും. രാവിലെ 7 മണി മുതൽ വൈകുന്നേരം ആറുമണി വരെയാണ് പോളിംഗ്. തിരുവനന്തപുരം മുതൽ എറണാകുളം വരെയുള്ള ഏഴു ജില്ലകളിലാണ് ആദ്യ ഘട്ട വോട്ടെടുപ്പ്. ഇന്ന് നിശബ്ദ പ്രചാരണമാണ്. രണ്ടാം ഘട്ടം ഈ മാസം 11 നും വോട്ടെണ്ണൽ 13 നും നടക്കും. തിരഞ്ഞെടുപ്പ് കമ്മീഷന്റെ TREND സോഫ്റ്റ് വെയറിൽ ഫലം തത്സമയം ലഭ്യമാകും.

\*\*\*\*\*

## ഒന്നാംഘട്ടം സ്ഥാനാർത്ഥികൾ

തദ്ദേശ തിരഞ്ഞെടുപ്പിന്റെ ഒന്നാംഘട്ടത്തിൽ 36,630 സ്ഥാനാർത്ഥികളാണ് ജനവിധി തേടുന്നത്. ട്രാൻസ്ജെൻഡർ വിഭാഗത്തിൽ നിന്നും ഒരു സ്ഥാനാർത്ഥിയാണുള്ളത്. അതേസമയം, മലപ്പുറം ജില്ലയിലെ സ്ഥാനാർത്ഥി കുഴഞ്ഞുവീണു മരിച്ചു. എടക്കര മുത്തോടം പഞ്ചായത്ത് ഏഴാം വാർഡിലെ യുഡിഎഫ് സ്ഥാനാർത്ഥി ഹസീനയാണ് മരിച്ചത്.

\*\*\*\*\*

---

## പോളിംഗ് ഒരുകണ്ടങ്ങൾ

ഒന്നാംഘട്ട തദ്ദേശ വോട്ടെടുപ്പിന്റെ പോളിംഗ് സാധനങ്ങളുടെ വിതരണം ആരംഭിച്ചു. അതത് വിതരണ കേന്ദ്രങ്ങളിൽ റിപ്പോർട്ട് ചെയ്ത ശേഷം തിരഞ്ഞെടുപ്പ് ഉദ്യോഗസ്ഥർ ഇവ കൈപ്പറ്റും. തുടർന്ന് പ്രത്യേകം സജ്ജമാക്കിയിട്ടുള്ള വാഹനങ്ങളിൽ വോട്ടെടുപ്പ് കേന്ദ്രങ്ങളിൽ എത്തിക്കും. വോട്ടെടുപ്പിനായി സംസ്ഥാനത്താകെ 1.8 ലക്ഷം ഉദ്യോഗസ്ഥരെയും 70,000 പോലീസുകാരെയും നിയമിച്ചിട്ടുണ്ട്. 2,535 പ്രശ്ന ബാധിത ബുത്തുകളാണ് ഉള്ളത്. പോളിംഗ് സ്റ്റേഷനുകളായും വിതരണ, സ്വീകരണ കേന്ദ്രങ്ങളായും പ്രവർത്തിക്കുന്ന വിദ്യാഭ്യാസ സ്ഥാപനങ്ങൾക്ക് ജില്ലാ കളക്ടർമാർ അവധി പ്രഖ്യാപിച്ചിട്ടുണ്ട്.

\*\*\*\*\*

## തിരഞ്ഞെടുപ്പ് വിവരം ( ഇൻട്രോ )

തദ്ദേശ തിരഞ്ഞെടുപ്പിനെ കുറിച്ച് സമ്മതിദായകർ അറിഞ്ഞിരിക്കേണ്ട ചില പ്രധാന വിവരങ്ങൾ കൂടി ആകാശവാണി വാർത്തകളിൽ ഉൾപ്പെടുത്തുകയാണ്. ഇന്ന് മോക്ക് പോൾ, വോട്ട് രേഖപ്പെടുത്താൻ എത്തുമ്പോൾ കൈവശം വയ്ക്കാവുന്ന തിരിച്ചറിയൽ രേഖകൾ എന്നിവയെ കുറിച്ച് മനസ്സിലാക്കാ.....

( വോയിസ്.....)

വോട്ടെടുപ്പ് ദിവസം രാവിലെ ആറുമണിക്ക് അതാത് പോളിംഗ് സ്റ്റേഷനിൽ വെച്ചാണ് മോക്പോൾ നടത്തുക. വൈദ്യുതി, കുടിവെള്ളം, റാമ്പ്, വിശ്രമ സ്ഥലം എന്നിവ ഉൾപ്പെടെയുള്ള സൗകര്യങ്ങൾ പോളിംഗ് സ്റ്റേഷനുകളിൽ ക്രമീകരിച്ചിട്ടുണ്ട്. കേന്ദ്ര - സംസ്ഥാന തിരഞ്ഞെടുപ്പ് കമ്മീഷനുകൾ നൽകിയ തിരിച്ചറിയൽ കാർഡുകൾ വോട്ട് രേഖപ്പെടുത്താനായി കൊണ്ട് വരാവുന്നതാണ്. ഇതിന് പുറമെ, പാസ്പോർട്ട്, ഡ്രൈവിംഗ് ലൈസൻസ്, പാൻ കാർഡ്, ഫോട്ടോ പതിച്ച എസ്എസ്എൽസി ബുക്ക്, ഏതെങ്കിലും ദേശസാൽക്കൃത ബാങ്കിൽ നിന്നും 6 മാസത്തിനു മുമ്പ്

---

നൽകിയ ഫോട്ടോ പതിച്ച പാസ് ബുക്ക്, ആധാർ കാർഡ് എന്നിവയും തിരിച്ചറിയൽ രേഖയായി ഉപയോഗിക്കാം. ന്യൂസ്ഡെസ്ക് ആകാശവാണി.....

\*\*\*\*\*

### ചുരൽമല-വോട്ടിംഗ്

ഉരുൾപൊട്ടൽ ദുരന്തബാധിതരുള്ള വയനാട്ടിലെ ചുരൽമല മുണ്ടക്കൈ പ്രദേശങ്ങളിൽ സമ്മതിദായകർക്ക് വോട്ട് ചെയ്യാൻ പ്രത്യേക വാഹന സൗകര്യം ഒരുക്കും. വിവിധ സ്ഥലങ്ങളിൽ താമസിക്കുന്നവർക്ക് വോട്ടെടുപ്പ് കേന്ദ്രങ്ങളിൽ എത്തിച്ചേരുന്നതിന് സൗകര്യം ഒരുക്കണമെന്ന് വയനാട് ജില്ലാ കളക്ടർക്ക് സംസ്ഥാന തിരഞ്ഞെടുപ്പ് കമ്മീഷൻ നിർദ്ദേശം നല്കി. വയനാട്ടിൽ രണ്ടാംഘട്ടത്തിലാണ് വോട്ടെടുപ്പ് നടക്കുന്നത്.

\*\*\*\*\*

### ഇടമലക്കുടി (ഇൻട്രോ)

സംസ്ഥാനത്തെ ആദ്യ ഗോത്രവർഗ്ഗ പഞ്ചായത്തായ ഇടമലക്കുടിയിൽ വോട്ടെടുപ്പിനായുള്ള പോളിംഗ് സാമഗ്രികളുമായി ഉദ്യോഗസ്ഥരുടെ സംഘം യാത്ര തിരിച്ചു.

ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ തയ്യാറാക്കിയ റിപ്പോർട്ട്.....

(വോയ്സ്)

\*\*\*\*\*

### അവധി - പോസ്റ്റ് ഓഫീസുകൾ

സംസ്ഥാനത്തെ വ്യവസായ സ്ഥാപനങ്ങൾ ഉൾപ്പെടെയുള്ള കേന്ദ്ര സർക്കാർ ഓഫീസുകളിലെ വോട്ടർമാരായ ജീവനക്കാർക്ക് സാധാരണ സേവന ആവശ്യകതകൾക്ക് വിധേയമായി വോട്ട് ചെയ്യാൻ അനുമതി ലഭിക്കും. രണ്ടാംഘട്ട വോട്ടെടുപ്പ് നടക്കുന്ന

---

ജില്ലകളിലെ പോസ്റ്റ് ഓഫീസുകൾ ഇന്ന് വൈകിട്ട് ആറ് വരെ തുറന്നു പ്രവർത്തിക്കും. തപാൽ ബാലറ്റിനുള്ള അപേക്ഷകളും തപാൽ ബാലറ്റുകളും അയക്കുന്നതിനും സ്വീകരിക്കുന്നതിനും വേണ്ടിയാണ് നടപടി.

\*\*\*\*\*

### ദിലീപ് കേസ്

2017- ൽ നടിയെ തട്ടിക്കൊണ്ടുപോയി പീഡിപ്പിച്ച കേസിൽ ആദ്യ ആറ് പ്രതികൾ കുറ്റക്കാരെന്ന് എറണാകുളം പ്രിൻസിപ്പൽ ജില്ലാ സെഷൻസ് കോടതി കണ്ടെത്തി. ബലാത്സംഗം, ഗൂഢാലോചന, തട്ടിക്കൊണ്ടുപോകൽ തുടങ്ങിയ കുറ്റങ്ങളാണ് ഇവർക്കെതിരെയുള്ളത്. ഈ മാസം 12 ന് ശിക്ഷ വിധിക്കും. നടൻ ദിലീപിനെ കോടതി കുറ്റവിമുക്തനാക്കി. എട്ട് വർഷത്തെ വിചാരണയ്ക്ക് ശേഷമാണ് കോടതിയുടെ വിധി പ്രസ്താവം.

\*\*\*\*\*

### ശബരിമല കേസ്

ശബരിമല സ്വർണ കേസിൽ ദേവസ്വം ബോർഡ് മുൻ പ്രസിഡൻ്റ് എ. പത്മകുമാറിനെ പ്രത്യേക അന്വേഷണ സംഘത്തിൻ്റെ കസ്റ്റഡിയിൽ വിട്ടു. ചോദ്യം ചെയ്യലിന് ഒരു ദിവസത്തേയ്ക്കാണ് കൊല്ലം വിജിലൻസ് കോടതി കസ്റ്റഡിയിൽ വിട്ടത്. പത്മകുമാറിൻ്റെ ജാമ്യാപേക്ഷയിൽ വാദം പൂർത്തിയായി. ഈ മാസം 12ന് വിജിലൻസ് കോടതി വിധി പറയും.

\*\*\*\*\*

### ബ്രേക്ക്

ഈ വാർത്തകൾ ആകാശവാണിയിൽ നിന്ന്...  
(ബ്രേക്ക്)

\*\*\*\*\*

---

**തിരഞ്ഞെടുപ്പ് കമ്മീഷൻ-എസ്.ഐ.ആർ**

തീവ്ര വോട്ടർപട്ടിക പരിഷ്കരണം രണ്ടാം ഘട്ടത്തിൽ ഇതുവരെ 50 കോടി 94 ലക്ഷത്തിലധികം ഇന്ത്യമരോഷൻ ഘോമുകൾ വിതരണം ചെയ്തതായി കേന്ദ്ര തിരഞ്ഞെടുപ്പ് കമ്മീഷൻ. ഇതിൽ 50 കോടിയിലധികം ഘോമുകൾ ഡിജിറ്റൈസ് ചെയ്തിട്ടുണ്ട്. അതേസമയം, കേരളത്തിൽ ഇന്നലെ വൈകിട്ട് 6 വരെ ഡിജിറ്റൈസ് ചെയ്ത ഘോമുകളുടെ എണ്ണം രണ്ട് കോടി 70 ലക്ഷത്തി 22 ആയിരത്തി 663 ആയി ഉയർന്നതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ അറിയിച്ചു.

\*\*\*\*\*

**കോഴിക്കോട് കളക്ടർ (ഇൻട്രോ)**

എസ്.ഐ.ആറിൻറെ ഭാഗമായി കോഴിക്കോട് ജില്ലയിൽ 13 നിയോജക മണ്ഡലങ്ങളിലായി ഏകദേശം 90 ശതമാനം ഇന്ത്യമരോഷൻ ഘോം ഡിജിറ്റൈസ് ചെയ്തതായി ജില്ലാ കളക്ടർ സ്റ്റേഹിൽ കുമാർ ആകാശവാണി വാർത്തകളോട് പറഞ്ഞു.

(വോയ്സ്)

\*\*\*\*\*

**കോഴിക്കോട് - ബി എൽ ഒ (ഇൻട്രോ)**

എസ്.ഐ.ആർ പ്രക്രിയകൾ എത്രയും വേഗം പൂർത്തിയാക്കാനുള്ള പരിശ്രമമാണ് നടക്കുന്നതെന്ന് കോഴിക്കോട് തിരുവമ്പാടി മണ്ഡലത്തിൽ നിന്നുള്ള ബൂത്ത് ലെവൽ ഓഫീസർ എം മുഹമ്മദ് ആകാശവാണി വാർത്തകളോട് പറഞ്ഞു.

( വോയിസ്...)

\*\*\*\*\*

---

## വോട്ടർ - കോഴിക്കോട് (ഇൻട്രോ)

എസ്.ഐ.ആർ എന്യൂമറേഷൻ ഫോമുകൾ പൂരിപ്പിക്കാൻ ഉൾപ്പെടെ ബി.എൽ.ഓ മാരുടെ ഭാഗത്ത് നിന്നും മികച്ച സേവനമാണ് ലഭിക്കുന്നതെന്ന് കോഴിക്കോട് ജില്ലയിൽ നിന്നുള്ള വോട്ടറായ മൊയ്ദീൻ ആകാശവാണി വാർത്തകളോട് പറഞ്ഞു.  
( വോയിസ്...)

\*\*\*\*\*

## പായ് വഞ്ചിയോടു മത്സരം

ഏഴിമല ഇന്ത്യൻ നാവിക അക്കാദമി സംഘടിപ്പിക്കുന്ന അഡ്മിറൽ ക്ഷിനായുള്ള പതിനാലാമത് പായ് വഞ്ചിയോടു മത്സരത്തിന് ഇന്ന് തുടക്കമാകും. ഇന്ത്യ ഉൾപ്പെടെ 35 രാജ്യങ്ങളിലെ നാവിക സേനാംഗങ്ങൾ ആറ് ദിവസം നീളുന്ന മത്സരത്തിൽ പങ്കെടുക്കുന്നുണ്ട്. ഇന്ത്യക്ക് വേണ്ടി ഏഴിമല നാവിക അക്കാദമിയും നാഷണൽ ഡിഫൻസ് അക്കാദമിയും മത്സരിക്കും.

\*\*\*\*\*

## സ്റ്റാഷ് ലോകകപ്പ്

സ്റ്റാഷ് ലോകകപ്പിന് നാളെ ചെന്നൈയിൽ തുടക്കമാകും. തുടർച്ചയായ മൂന്നാം തവണയാണ് ഇന്ത്യ സ്റ്റാഷ് ലോകകപ്പിന് ആതിഥേയത്വം വഹിക്കുന്നത്. ഇന്ത്യയുൾപ്പെടെ പന്ത്രണ്ട് രാജ്യങ്ങൾ മത്സരിക്കും. ഓരോ ടീമിലും രണ്ട് വീതം പുരുഷ-വനിതാ താരങ്ങൾ പങ്കെടുക്കും.

\*\*\*\*\*

## ശബരിമല

ശബരിമല സന്നിധാനത്ത് വൻ ഭക്തജന തിരക്ക്. ഇന്ന് രാവിലെ 10 മണി വരെ 40,714 തീർത്ഥാടകർ ദർശനം നടത്തി. ഇതിൽ 6,438 പേർ സ്പോർട്ട് ബുക്കിംഗിലൂടെയാണ് ദർശനത്തിന് എത്തിയത്.

\*\*\*\*\*

---

## ഇൻഡിഗോ

ഇൻഡിഗോ പ്രതിസന്ധിക്കിടയിലും വ്യോമഗതാഗതം സാധാരണ നിലയിലേക്കെന്ന് കേന്ദ്ര സർക്കാർ. ഇതുവരെ 610 കോടി രൂപയുടെ റീഫണ്ട് ലഭ്യമാക്കിയതായും മുവായിരത്തിലേറെ ബാഗേജുകൾ തിരികെ നൽകിയതായും ഇൻഡിഗോ എയർലൈൻ അറിയിച്ചു. വിമാന സർവ്വീസുകൾ തടസ്സപ്പെട്ടത് സംബന്ധിച്ച കാരണം കാണിക്കൽ നോട്ടീസുകൾക്ക് ഇൻഡിഗോ ഇന്ന് മറുപടി നൽകും. അതേസമയം, തിരുവനന്തപുരം വിമാനത്താവളത്തിലേക്കും തിരിച്ചുമുള്ള അഞ്ച് ഇൻഡിഗോ സർവ്വീസുകൾ ഇന്ന് റദ്ദാക്കിയിട്ടുണ്ട്.

\*\*\*\*\*

\*\*\*\*\*

